

# افغانستان آزاد – آزاد افغانستان

AA-AA

چو کشور نياشد تن من مباد  
همه سر به سر تن به کشتن دهيم


بدین بوم ویر زنده یک تن مباد  
از آن به که کشور به دشمن دهيم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Historical	تاریخی
------------	--------

د محمد ایاز نوري له خوا  
۱۴ اگست ۲۰۰۸



پادشاه نامور افغانستان، اعلیحضرت غازی امان الله خان در هنگام کار  
کابل 1925

## د امانی استقلال شهید او غازی ته په درنښت کی

د رنو هیواد والو افغانانو! تاسو ته د امانی خپلواکی د نهه اتیایمی کلیزی په ویاړ تودې مبارکی وړاندې کوم. د نن څخه نهه اتیا کاله پخوا افغانانو په داسی حال کی چی دوی د وخت د زورور استعمار، انگریز تر حکم لاندی وو په یوه اتفاق راپورته شول او بی له دی چی کوم بل هیواد ته هجرت وکړي یا د کوم بهرنی هیواد څخه یوه حبه او پیسه

مرسته تر لاسه کړي او يا هم دښمن ته عذر يا زاری وکړي، د خپل لوی مشر اعليحضرت امان الله خان په امر يې پر غلیم يرغل وروړ. د افغانستان ولس د خپل سر او مال په بيه يعنی د تودې جگړې په ذريعه انگریزانو ته ماته ورکړه او خپله آزادی يې ورباندې ومنله. دلته لازمه گڼم چی د دی سترې ملی او تاریخی معرکې په باب په لنډ ډول تم شم.

د ۱۹۱۹ کال د فروری په ۲۱ شپه د افغانستان پاچا امیر حبیب الله خان د لغمان په ولایت کی په مرموز ډول ووژل شو او پس له دریو ورځو د امیر دریم مشر زوی چی په عین حال کی د شاهي مقام وکیل هم وه، د بادشاهی مقام ته وټاکل شو. البته دا انتخاب کوم تصادفی پېښه نه وه بلکی سردار امان الله خان د دوهم مشروطیت مشر وه. اعليحضرت امان الله خان د ۱۹۱۹ کال د مارچ په ۳ د برتانوی هند نایب السطنه ته د افغانستان د بشپړ استقلال د تصدیق کولو په مقصد یو رسمی لیک ولیږه، اما کوم مثبت ځواب یې تر لاسه نه کړ. ځوان پاچا د انگریز په نیت پوه شو او د هیواد ختیځ او جنوب ته یې د پوځی سفر بری امر صادر کړ. په عین وخت کی د محکوم پښتونستان له خوا هم په زرهاوو وسله وال افغانان د جگړې لپاره تیار شول او ورپسې ولسی مشران لکه سید فضل واحد، حاجی صاحب د ترنگزو او ملا صاحب چگنور له آزاد سرحد څخه جلال آباد ته راوړسیدل. اعليحضرت امان الله خان د جگړې محاذونه په دریو برخو وویشل:

### د خیبر محاذ:

د دی دیري مهمی جبهی سر قوماندان د وخت د حربی وزیر جنرال صالح محمد خان او مرستیال یې کنډک مشر محمد گل خان وټاکل شول. په عین زمان کی امیر امان الله خان صالح محمد خان ته هدایت ورکړ چی ته به د تورخم سرحدی نقطی ته ځان رسوي او کوم وخت چی د ترنگزو د حاجی صاحب مجاهدینو سره تماس حاصل کړی او د دوو نورو محاذونو یعنی پکتیا او قندهار پوځیان ټاکل شويو سرحدی نقطو ته ورسیږی په یوه وخت به پر غلیم يرغل پیل کیري او ته به د پېښور په استقامت مارش کوی او هغه ښار به نیسي. کله چی جنرال صالح محمد خان د خیبر دروازی ته رسیږی د هغه هغه منفی احساسات وربانی غلبه کوی بی له تامل څخه د می په دریمه خپل پوځ ته د يرغل امر ورکوی تر څو لومړنی افغانی افسر وی چی د پېښور مهم ښار یې نیولی وی...؟! دا په داسی حال کی چی د بکتیا او قندهار قواوو سرحدی کرښه ته ایله نیمه لاره وهلی وه. صالح محمد خان د دیورند بی معنی کرښه پریکوی او د لنډی کوتل په جنوب کی کافر کوټ، باغ، سپر او سپینات تر خپل اشغال لاندی راوولی. د می په ۵ انگریزی قواوی لنډی کوتل ته رارسیري او په ۶ د می جگړه پیل کیري. په ۱۱ د می انگریزانو ځمکنی او هوايي يرغل په افغانی پوځ باندی پیل کړ. پدی عین کی یوه بله انگریزی کومکي فرقه هم له راولپندی څخه د خیبر دری ته راوړسیده. سره د دی نابرابره مقابلی افغان پوځ په میرانه جنگیده اما د دشمن مرگ ژوبله اوچته وه. په داسی حال کی چی جگړه د افغانی لوری په بری روانه وه د اپریدیو قوم هم د محمد عمر خان په مشری افغانی پوځ ته لاس ورکړ. پدی عین کی جنرال صالح محمد خان د لاس په گوته ټپي شو او د خپل پوځی یاور محمد گل خان سره یې د جگړی ډگر پرېښود او افغان پوځ ته یې د په شاه تگ امر ور صادر کړ. انگریزانو چی دا حالت ولید، زورور شول او په ۱۴ د می یې سرحدی کرښه ماته او ډکه یې ونیوله، لیکن په دی عین کی کنډک مشر محمد صدیق خان په میرانی سره بیرته په کمکی خیبر يرغل وروړ انگریزی قوا یې ماته او هغوی وتښتیدل اما په سبا یې غلیم بیا تعرض پیل او په لوړو تلفاتو یې افغانی پوځ په شا وتمباوه. پدی زمان کی د ملی مجاهدینو گروپونه په ټول ننګرهار او لغمان کی جگړی ته د هغوی د مشرانو په شمول تیار شوي ول او د مرکز څخه هم یو تکره قوماندان غلام نبی خان چرخي او دوه نور میرنی پوځیان لکه جنرال محمد عمر خان (سور جرنیل) او جنرال محمد اکلیل خان بدخشانی د پوځی موضعگانو د ټیگتیا لپاره جلال آباد ته سوق شول. په ۱۴ د می انگریزی قواو د جلال آباد په لور مارش پیل کړ او د باسول په سیمه کی د افغانی قواوو سره مخامخ شول. دا جگړه دومره سخته او زوروره وه چی دی ولسی د استعمال څخه د لاس او گریوان حالت ته ووتله...؟! افغانان په میرانه جنگیدل. انگریزانو د تسلیم لاسونه پورته کړل او بیرته ډکی ته وتښتیدل.

د چترال په محاذ کی هم افغان پوځ د جنرال عبدالوکیل خان نورستانی تر مشری لاندی خپل تعرض ته دوام ورکړ او د کنړ خان میر زمان خان په مل توب یې د می په ۱۲ د ارنوی په سیمه کی د انگریزی پوځ سره جگړه وکړه تر څو د افغان دولت او انگریزانو تر منځ اوربند اعلان شو.

### د قندهار جبهه:

د قندهار د محاذ قیادت د سردار عبدالقدوس خان سره وه چی د خپلی عسکری قطعې او زرهاوو داوطلبو ځان فدايانو سره یې د اپریل په لومړیو کی د سپین بولدک په طرف حرکت وکړ. انگریزان له دی وضعیت څخه سخت په ډار کی ولویدل او د افغانانو د نفاق لپاره یې د حنفی مذهبه قندهاریانو د یوه ماشوم په وژلو او د هغه د جسد د بی پته کولو په ذریعه یې دغه عمل گویا د ښار په شیعیه میشتو ورتهمت کړ چی په نتیجه کی د مجاهدینو تر منځ درز پیدا شو. مگر په هر حال سردار عبدالقدوس خان د خپلی قوا سره د دیورند د کرښی څخه واوښت او ځان یې د بغره سیمی ته

ورساوه او د اوبو سرچینه یی ونیوله. د سردار پوځ نه یوازې چمن بلکه د کوتی بنار یی هم تر خپل تهدید لاندی راووست او مخ کی له دې چی دی په عملی تعرض پیل وکړی د فریقو تر منځ اوربند اعلان شو.

## د پکتیا محاذ:

د دی جبهی مشر جنرال محمد نادر خان وټاکل شو او هغه د اپریل په ۲۴ گردیز ته ورسید. د پکتیا مختلفو قومونو د خپل ملی اتل اعلیحضرت امان الله خان له خوا انگریز سره د جگړی اعلان داسی استقبال کړ لکه هغه غازی چی دوی کوم واده ته وربللی وی...؟! په ۱۴ د می جنرال نادر خان لومړی د خوست متون او له هغه ځایه یی خان سپین وام ته ورساوو. دا وخت د دیورند د کرښی هغه خوا مسعود مجاهدینو لا د وخته په انگریزانو حملی پیل کړی وی. نادر خان په ټل، سردار شاه ولی خان د وزیرستان او شاه محمود خان د پیوار پر استقامت یرغل ته چمتو شول. د مسعود قوم انگریزان په وانه او سپین وام کی محاصره کړل. نادرخان د می په ۲۳ د خپلو دری زرو پوځیانو او لس زره ملی مجاهدینو سره په سپین وام کی موضع نیولی وه. انگریزانو له ډاره خپلی قشلی ته اور ورته کړ او په ټپینته یی بیل وکړ. سپین وام افغانانو فتح کړ. د می تر پایه هنگو او میران شاه هم محاصره شول. انگریزانو وانه، توچی او گومل تخلیه کړل او مخه کوټ او ژوب کی یی موضع ونیولی لیکن مخه کوټ ته هم مسعود ورپسی ورغل او انگریزانو مخ په سنډیمان ټپینته وکړه. دوی مجبور شول د دی موضع د ساتلو لپاره دوه قوی فرقی د کوتی څخه را انتقال کړی.

## د پیوار په محاذ کی:

د دی جبهی قوماندان سردار شاه محمود خان دغه جبهه په دوو پیاده ټولپو او دوو غرنیو ټوپونو تقویه کړه. د دی سیمی مربوطه قومونو او د کرښی هغی خوا میشته افغانانو خپل مجاهدین د هیواد د آزادی لپاره تیار کړل. د می په ۲۱ سهار مل انگریزی پوځ د پیوار جگړه پیل کړه چی د افغانانو له خوا په شدت سره بیرته په شا وتمبول شوه. د می په ۲۳ سهاری افغانی قواء په دښمن یرغل وکړ، دشمن په شکست سره د کرښی غونډی له لاسه ورکړی او د توتکی په استقامت یی ټپینته وکړه. افغانانو تعرض ته دوام ورکاوه اوله پیوار څخه ورتیر او تر ماینام پوری یی د توری په مت شلوزایی هم له غلیم څخه ونیوله. په همدی جگړه کی ملک اکبر خان شهید شو او افغانی قواء د شیرنو غنډی تسخیر او ټولیمشر شیر احمد خان شهید او کنډک مشر محمد قاسم خان ټپی شول. له بلی خوا د ځاخیو د لیوانی د قوم سرتیرو لکه سیلاب پر دښمن یرغل وروور او د پیوار کوتل په بشپړه توگه افغانانو ونیو چی په همدی وخت کی د اوربند اعلان وشو او د افغانانو په زیان تمام شو.

## د ټل محاذ:

جنرال محمد نادر خان د می په ۲۶ د ۱۱ زرو ملی لښکر چی خوست وال او وزیر ول او د ۳ زرو منظمو عسکرو سره په ناڅاپی ډول ټل ته ورسید او حاکمی نقطی یی ونیولی. د غلیم د سختی هوایی بمباریو په ترڅ کی ټولیمشر احمد جان خان د شهادت لوړ مقام ته ورسید. نادر خان د ټل پوځی کلا د اور لاندی ونیوه د تیلو، لرگیو او آذوقی ډیرمو اور واخسیت او دښمن په ټپینته شو او بالاخره یی د تسلیمی بیرغ اوچت کړ. مگر افغانانو یرغل ته دوام ورکړ او انگریزی افسرانو په ټپینته پیل وکړ. افغانی پوځ ټل په بشپړه توگه فتح او د گران افغانستان ویاړمن بیرغ یی هلته جگ وراوه!! په همدی موقع د اوربند اعلان او دا عمل بیا د افغانی لوری په زیان او د مکار انگریز په گټه تمام شو.

په دی ترتیب دا وو د افغان او انگریز د دریم جنگ لند صورتحال چی د شهید او غازی په ویاړ درنو لوستونکو ته پیشکش شو. به هر حال که څه هم د دی لویی اتلولی په نتیجه کی د اوسنی افغانستان مکمله خپلواکی تر لاسه شوه مگر په افسوس سره چی د کرښی د هغی خوا افغانانو برخه لیک قاطعانه او عادلانه تثبیت نه شو. دا چی غازی اعلیحضرت امان الله خان او یارانو یی ولی داسی ژر د غلیم سره اوربند ومانه، یوه پیچلی تاریخی معما او مسله ده.

## نتیجه:

زمونږ گران هیواد د نن څخه ۸۹ کاله پخوا خپل استقلال حاصل او هیواد د امانی دور په لس کلن بهیر کی د ترقی او سوکالی لپاره مضبوط بنسټونه رامنځ شول چی د ځوان پاچا په یو شمیر تیروتنو د وگړو د ناپوهی او په مورچل کی لاس په ماشه ناست دښمن یعنی انگریز او د غله حبیب الله بچه سقو په ځایناکه عمل سره امانی دولت له منځه ولاړ او له هغی شیبی بیا تر اوسه پوری افغان ویاړمن ولس نیکمرغه حالت ونه لید. د افغانستان د ننی ناورین او بربادی اصلی مسؤلین د سقو زوی حبیب الله، جنرال او بیا پاچا نادر خان او ورسره وروڼه یی او ورپسی د هغه زوی ظاهرشاه او داوود شاه او د هغوی د نسونو څخه زیربډلی خلقی کمونیستان، پرچمی کمونیستان او د اسلام تش په نامه مشران او رهبران دي چی دوی ټول به افغان ولس او لوی خدای ته ځواب وایی. ځکه لمړنی دری ټولواکان په اعلیحضرت غازی امان الله خان باندی داوطلب شول چی ته د افغانستان د بادشاهی د مقام څخه لری شه!! مونږ ستا څخه افغانستان ته بهتر خدمت کولای شو!! په داسی حال کی چی هغه غازی پاچا تر ۱۳۳۹ هجری کال پوری

ژوندي او په ايټاليا کي جزایي لاس تر زني ناست وه...؟! نن زمونږ ملي حاکمیت موجود ندی او دا وار امریکا او انگریز سره د نورو پلویانو یي زمونږ پر هیواد پوځي یرغل راوړی. زما پیغام دوی ته دا دی ، چی مونږ هم یو مستقل ملت یو تاسو باید مونږ ته او زمونږ ملي خپلواکي ته درنشت وکړی په غیر د دی صورت کي په زور کلی نه کیري.

### اخځلیک:

افغان تاریخ پوه مرحوم میر غلام محمد غبار ( افغانستان د تاریخ په بهیر کی ) د حاجی صاحب ترنگزي لمسی پخوانی جگړن سید بشیر احمد خان د استقلال جگړه او د چترال هیره شوي جبهه، مولف ډاکتر عبدالرحمن زمانی



نامه‌های بزرگان و جاویدان مشروطیت اول و دوم